

Туулган күн

Сүйүү кандай керемет күч, касиет!
Сүйгөн сайын сүйгүң келет канча ирет.
Сен жаралган ушул күнгө ырахмат,
Сен жашаган бул дүйнөгө каниет.

Кайырма:

Таптым сени, ажайып кооз күн көрдүм,
Сен болбосоң кызыгы не дүйнөнүн?

Аалам толо сүйүү бердиң сен мага,
А мен сага кучак толо гүл бердим.

Таңда көрсөм, күн батканча сагынам,
Ай жаңырса, амандыгың жалынам.

Сени менен Жер айланып жаткансыйт,
Сүйдүм сени баш айланып баарынан.

Кайырма:

Бала күттүк, бакыт таптык, ташылдык,
Сени менен сендик болуп кошулдум.

Бийик болсун биздин ыйык махабат,
Күттүү болсун сен төрөлгөн ушул күн.

Кайырма: